



Januari 2008

Romani

Angluni vorba pa Centerpartiet

O Centerpartiet pakijal ke sako jekhe manushes si les sa jekh valoarea/barvalimo/preco thaj barabar chachimata. O manush si te biril te resel peske cilura thaj te pherel peske sune bi te inkerel pes konto ke si mursh vaj dzuvli, savi religija si les, ke kamen murshen vaj dzuvlen vaj savo socijalno thaj etnichno nakhajpe si le manushes.

Amare prioritetura

Bukija thaj firme: O Shvedo si te avel jekh anda e maj lashe thema anda luma kaj shaj te astarel pes thaj te inkerel pes jekh bisniso/shefto. Amenge si vashno ka e firme shaj te aven maj profitabilo thaj te na avel len trujal pre but birokracija. Ame kamas te keras te avel maj lokhes te len pes e manush ande buki thaj e manusha so den e buki te birin te inkeren maj but anda lenge nerimata.

Mediuno: Ame si musaj te biris te notis ande amare paja, te cirdas udzo aero ande amende thaj te loshas anda natura. O paruvimos le klimako si te lel pes serioсно. O Centerpartiet kamel ka e neve urdona te birin k-aver varesosa te phiren (n.t. na numa benzina sar eksamplo). O habe so produkujs te avel sastevesto kash te hal pes thaj te avel maj lokhes te kinel pes ande jekh felo so si lasho e mediuoske. Maj simplo si te lel pes sama pe natura.

Zurearimos le lasho trajosko: O Centerpartiet kamel te avel tumen maj but phenimasko ande tumaro trajo. Kade ke birina te len korokore sama pala tumaro sastipe, edukacija thaj limos decizijako. Le familije si te birin te alon ande savo felo kamen te lel pes sama pe shavore. Kana si te avel ande jekh kher katar o lokalno autoriteti vaj e kooperativa le dadengi thaj dejangi, sar eksamplo. Chi jekh shavoro na-j te dzal avri anda shkola kana chi biril te ginavel, ramol vaj te kerel aritmetica. Sa e pure manushen musaj si te avel len o chachimo te len decizija anda peste ke sar kamen te trajn thaj savo felo dzutimasko kamelas te avel len.

Puterdo societeto : O Shvedo si te avel les jekh puterdo thaj amalikano dikhipe e lumijake avrijal. Ame zurales pakijas ande puteripe thaj slobodipe. Na maj palal si e mesuri ke te phagerel pes o rasismo thaj e xenophobia. Ande jekh socijeteto kaj barjiol e monitorizacija, ame si te maras amen anda o personalno integriteto.

Governoske Ministrura

Pala o generalno alosaripe katar o 17to Septembro 2006, o Centerpartiet sas e trito maj bari partija anda Shvedo thaj sas amen 29 membri ando Parlamento. Ame keras o governo ande koalicija ande savi si Moderaterna, Folkpartiet thaj e Cristijano Demokratura, ande savi shtar ministrura si katar o Centerpartiet.

Maud Olofsson si e sherutni le partijaki. Voj si sa kade o Ministro anda Firme tha Energija thaj Deputatka Prim Ministro.

Åsa Torstensson si Ministro anda Komunikacije.

Eskil Erlandsson si Ministro anda Agrikultura.

Andreas Carlgren si Ministro anda Mediumo.

Centerpartiet ande Europa

Centerpartiet kamelas te avel jekh “ maj sani thaj skucome EU”. Jekh EU savo koncentril pes pe leske maj bare bukija so si te kerel: te kerel siguro pachea, te marel pes kontra le krimaki internacionalno thaj te kerel buki anda jekh maj lasho mediumo.

Lena Ek si membra ando Europako Parlamento katar o Centerpartiet. Voj si membra ando komiteto anda industrija, rodipe thaj energija. Voj si e sherutni katar e ALDE grupa ando Europako Parlamento, temporarno komisija pala o paruvimo le klimako.

www.centerpartiet.se

www.sweden.gov.se

www.lenaek.se